



Il-Minuti tas-seba' laqgħa tas-Seba' Legislatura tal-Kunsill Lokali San Lawrenz li nżammet fl-Uffiċċju Amministrattiv nhar il-Ħamis, 30 ta' Settembru, 2015 fil-4.45 ta' filgħaxija.

Preżenti:

Sindku: Is-Sur Noel Formosa
Viċi-Sindku: Is-Sur Anthony Formosa
Kunsilliera: Is-Sur Franco Buhagiar
Is-Sinjorina Carmela Grima
Is-Sur Joseph Michael Cauchi

L-Ambaxxatriċi taż-Żgħażagħ: Is-Sinjorina Reneè Formosa

Aġent Segretarju Eżekuttiv: Is-Sinjura Josephine Sultana

1.0 Talba

Il-laqgħa giet immexxija mis-Sindku, is-Sur Noel Formosa u nbdiet b'talba.

2.0 Approvazzjoni tal-Minuti tal-aħħar laqgħa

- 2.1 Il-Minuti tas-sitt laqgħa tal-Kunsill u tal-kontinwazzjoni tagħha ttieħdu bħala li nqraw peress li kienu mibgħuta minn qabel permezz ta' *e-mail*. Il-minuti taż-żewġ laqgħat ġew approvati unanimament mill-membri kollha preżenti u għalhekk ġew iffirmati mis-Sindku u mill-Aġent Segretarju Eżekuttiv.

Matters Arising mill-minuti ta' l-aħħar laqgħa:

- 2.2 (2.2) Dwar *l-open skips*, is-Sindku, is-Sur Noel Formosa qal li tkellem mal-kuntrattur u gie deċiż li joqgħod sakemm jimtela' *sewwa l-open skip*.
- 2.3 (2.4) Is-Sindku, is-Sur Noel Formosa qal li l-abbozz tal-istatwa proposta mill-artist Joseph G. Scerri gie mal-aħħar għaxra minn fost 34 proposta li saru. Issa minn dawn l-għaxra jridu jintagħzlu sitta. Bħala parti mill-aħħar għażla, ser ikun hemm votazzjoni mill-pubbliku in ġenerali. L-abbozzi kollha, f'Għawdex ser jiġu esebiti fil-Mużew tal-Ħaġar fi Pjazza San Ġorġ. Ser jinħareġ fuljett għar-residenti biex dawn jiġu mhegga biex jieħdu sehem fil-votazzjoni. Ser isir avviz ukoll fuq il-paġna ta' Facebook. L-isem li ngħata għal dan il-proġett huwa ta' Pre Virtwali.
- 2.4 (2.7) Is-Sindku, is-Sur Noel Formosa, qal li hemm bżonn li nkunu nafu eżattament minn ġej Colle Umberto sabiex inkunu nistgħu nibbukjaw il-biljetti tal-ajru. Għalhekk gie deċiż li fil-fuljett li jmiss nagħmlu l-aħħar avviz għal min irid jiġi u navżaw ukoll li min ibbukja jiġi fl-uffiċċju amministrattiv tal-Kunsill biex iħallas €100 *deposit* u anke' jagħtina *photocopy* tal-passaport.
- 2.5 (3.1) Is-Sindku, is-Sur Noel Formosa nnota li l-*line* tan-nofs tat-Triq tad-Dwejra, wara talba li kellna, saru minn Transport Malta.



SAN LAWRENZ

Is-Sindku s-Sur Noel Formosa għarraf lill-membri preżenti li xogħol pendenti ta' *paching* fi Triq Wied Merill u Triq il-Wileg sar minn naħa tad-Dipartiment tax-Xogħlijiet. Sar ukoll *paching* fi Triq ir-Rokon peress li kien hemm incident żgħir u għalhekk kien xogħol urġenti li għandu jsir.

- 2.6 Rigward il-manutenzjoni tal-ġnien Colle Umberto, is-Sindku, is-Sur Noel Formosa qal li kellu laqgħa mal-Onorevoli Justyne Caruana, Segretarju Parlamentari, fejn talab lill-Onorevoli Caruana jekk hux possibbli li tgħin lill-Kunsill fil-manutenzjoni ta' dan il-ġnien. Hija talbet stima sabiex tara jekk hux possibbli li tgħin f'din il-manutenzjoni biex dan il-ġnien isir anke' aċċessibbli għal kulhadd. Il-Perit Mariella Xuereb hejjiet stima li telgħet għal madwar €82,000. Din l-istima ntbagħtet lill-Onorevoli Caruana biex tista' tgħaddiha lill-Ministru tal-Finanzi għall-approvazzjoni.

L-Onorevoli Caruana minn naħa tagħha wriet ix-xewqa li taħdem mal-Kunsill Lokali ta' San Lawrenz biex anke' jsir proġett pilota. Dan il-proġett hekk imsejjaħ *Dementia Village* jikkonsisti billi jsiru tabelli u sinjali addattati għan-nies li għandhom id-dimensja. Il-Kunsill qabel li għandu jieħu sehem f'dan il-proġett pilota.

- 2.7 (6.1) Rigward l-ikla tal-anzjani ġie deciż li l-anzjani li jattendu għal din l-ikla jhallu €5 u l-€5 l-oħra tiġi mill-Kunsill. Il-Kunsill se jieħu f'isieb li jhallas id-*drinks* ukoll. Bħalma kien miftiehem f'laqgħa preċedenti, l-ikel se jippreparawh il-grupp tal-folk u l-ikla ser issir fiċ-Ċentru Parrokkjali.

- 2.8 (8.5) Il-Kunsill reġa' ddiskuta l-attività tas-suq fil-beraħ. Intqal li wara dak li ġara waqt ir-*recording* tal-programm 'Ricette all'Italiana' jridu jsiru arrangamenti aktar adegwati minħabba t-traffiku. Triq id-Duluri għandha tiġi *two way*, il-*buses* kollha li telgħin mid-Dwejra għandhom jgħaddu mill-Għarb, isiru tabelli *No Parking* tul Triq id-Duluri u jsiru minn ġurnata qabel, għandu jkun hemm pulizija jew gwardjan lokali biex jikkontrolla t-traffiku, jintbagħat avviż lir-residenti li joqgħodu fit-toroq li se jiġu affettwati u jsir avviż għal kulhadd fuq il-fuljett ta' kull xahar.

Rigward *stalls*, is-Sur Franco Buhagiar qal li għandna ngibu dawk li joffru tal-MTA. L-*stalls* għandhom ikunu armati l-aktar b'ħaxix u frott lokali, prodotti magħmulin lokalment bħal kappar, żebbuġ, gbejniet, eċċ u anke' għandu jkun hemm snajja' tradizzjonali bħal bizzilla, newl u oħrajn.

Peress li bħalissa ma jkunx hemm frott u f'xejjex tal-istagun, ġie deciż li din l-attività tiġi posposta għal Mejju meta jkun hemm aktar prodotti tal-bdiewa x'wieħed jista' joffri. Sar suġġeriment biex jingabu prodotti tipiċi ta' Amaseno biex ikunu jistgħu jinbiegħu f'waħda mill-*stalls*. Għandha ssir pubbliċita' tajba biex jattendu kemm jista' jkun nies għal dan is-suq.

3.0 Korrispondenza

- 3.1 *E-mail* mingħand is-Sinjorina Annie Formosa fejn issuġġeriet li ssir aktar pubbliċita' għaċ-ċentru ta' informazzjoni tad-Dwejra peress li ħafna nies ma jafux bih. Is-Sur Noel Formosa ssuġġerixxa li ssir *press conference* f'dan iċ-ċentru u



jigi nawgurat il-ktejjeb għat-turisti dwar ir-raħal ta' San Lawrenz. Għal din l-okkażjoni jigi mistieden l-Onorevoli Ian Borg sabiex jindirizza hu din il-konferenza stampa u jagħmel l-inawgurazzjoni tal-ktejjeb hu. Gie ssuġġerit ukoll li għal din l-okkażjoni nistiednu lill-kapijiet ta' skejtel, Sindki, *tourists operators*, MTA etc ħalli kemm jista' nilħqu setturi differenti biex hekk in-nies issir taf b'dan iċ-ċentru. Huwa se jieħu ħsieb ukoll li jkellem lis-Sur Alvin Scicluna sabiex jagħmel *feature* fuq dan iċ-Ċentru fil-programm Għawdex Illum.

- 3.2 Ittra mingħand id-Dipartiment tal-Kura Primarja tas-Saħħa fejn għarrfuna li għal din is-sena wkoll se joffru l-vaċċin kontra l-influenza biex ikunu jistgħu jingħataw lil dawk li għandhom aktar minn 55 sena b'arrangamenti li jsiru mill-Kunsill Lokali. Se jinħareġ avvizz sabiex ir-residenti jigu jinkitbu. Imbagħad tinstab ners sabiex tieħu ħsieb li tagħti dawn il-labar lir-residenti. Għal din is-sena l-Kunsill mhux se joffri s-servizz ta' tabib bħalma kien isir fis-snin ta' qabel.
- 3.3 *E-mail* mingħand is-Sur George Refalo, Segretarju Eżekuttiv tar-Regjun, fejn qalilna li bħala parti mill-festi ta' Jum Għawdex ser issir *attività commemorativa* ta' personalitajiet ġejjin minn lokalitajiet differenti u li għamlu gieh lil dik il-lokalita'. Għalhekk talab biex tigi nominata persuna mil-lokalita' ta' San Lawrenz. Wara diskussjoni gie deċiż li jinnomina lil Dun Salv Portelli bħala l-ewwel kappillan ta' din il-parroċċa. Jekk il-persuna nominata trid tkun għada ħajja, il-Kunsill iddeċieda li ma jinnomina lil ħadd.
- 3.4 Rapport mill-kumpanija Green.mt ta' kemm ingabar skart riċiklabbli fit-tieni kwart ta' din is-sena.
- 3.5 Rapport ieħor mingħand il-kumpanija tal-*green wardens* fejn għarrfuna li meta qabbadna s-servizzi tagħhom minħabba l-iskart li kien qed jinħareġ kmieni, persuna waħda biss nqabbdet toħroġ l-iskart tagħha minn ġurnata qabel.
- 3.6 *Memo 25/2015* mid-Dipartiment għall-Gvern Lokali fejn baġitluna l-kriterji tal-*Green Public Procurement* sabiex nimxu magħhom meta jkun hemm bżonn.
- 3.7 *Memo 26/2015* mid-Dipartiment għall-Gvern Lokali b'informazzjoni dwar il-delega tal-infurzar lokali lill-aġenzija L.E.S.A.
- 3.8 *E-mail* mingħand is-Sur Andrew Warrington fejn talab in-*no objection* tal-Kunsill għall-*filming* fil-Qawra tad-Dwejra ta' tip ta' sport – *zip line across Inland sea*. Il-Kunsill ma jsib l-ebda oġġezzjoni kemm-il darba jkollhom il-permessi kollha meħtieġa u kemm-il darba l-Kunsill ma jinżammx responsabbli għal xi ħaġa li tista' tmur ħazin.



4.0 **Tender għall-ġbir tal-iskart goff**

- 4.1 Il-Kunsillier, is-Sur Joseph Cauchi nforma lill-Kunsill li ma jistax ikompli jipprovdi s-servizz tal-Bulky Refuse minħabba mpenji oħra. Is-Sindku, is-Sur Noel Formosa rringrazzja f'isem il-Kunsill lis-Sur Cauchi tax-xogħol siewi li għamel.

Huwa qal li dan huwa xogħol impenjattiv u s-Sur Cauchi kien qed jagħmlu bla ħlas.

Wara diskussjoni mill-membri preżenti gie deciz li tinħareġ sejha għall-offerti għal dawk li huma nteressati li jagħtu dan is-servizz.

5.0 **Applikazzjoni għal Segretarju Eżekuttiv**

- 5.1 Il-Kunsill qabel li tinħareġ sejha biex jinħatar Segretarju Eżekuttiv.

6.0 **Tiżjin tal-Milied**

- 6.1 Is-Sindku, is-Sur Noel Formosa qal li issa li qed joqrob il-Milied tajjeb li kieku naħsbu għal xi tiżjin tal-Milied fit-toroq u fil-pjazza. Peress li diġa' jeżisti tiżjin, gie deciz li nikkuntattjaw lil Lorin Formosa sabiex jara x'hemm tajjeb minn dan it-tiżjin u jekk hemm xi ħsara li tista' tissewwa, tissewwa bl-inqas spejjeż possibbli u għal din is-sena narmaw b'dak li diġa' hemm. 'Il Quddiem wieħed jista' jibda jahseb biex jibda isir ftit armar ġdid kull sena.

7.0 **Dimentia Village**

- 7.1 Dan il-punt gie diskuss fil-punti 2.6 ta' dawn il-minuti.

8.0 **Materji Oħra**

- 8.1 Is-Sindku, is-Sur Noel Formosa qal li kellmuh xi ġenituri minħabba l-ħinijiet tal-karozzi tal-linja. Kif qed ikunu bħalissa l-ħinijiet taż-żewġ rotot mhumix addattati għal studenti li jridu jużaw it-trasport pubbliku biex immorru l-iskola. Għalhekk is-Sur Formosa għadda dan l-ilment lil Transport Malta.
- 8.2 Is-Sindku, is-Sur Noel Formosa qal li *r-recording* li sar fil-Pjazza ta' San Lawrenz tal-programm li jippreżenta Davide Mengacci 'Ricette all'Italiana' mar tajjeb ħafna. L-unika diffikulta' li kien hemm kienet li r-rotot tal-karozzi tal-linji baqgħu għaddejjin avolja kienu avżati minn aktar minn ġimgħa qabel. Gie deciz li għall-attivitajiet simili Triq id-Duluri ssir *two way* u l-buses kollha jgħaddu mill-Għarb.

Permezz ta' dan il-programm ingħatat promozzjoni u *exposure* tajba ħafna kemm għal San Lawrenz u l-inħawi tal-madwar kif ukoll għal Għawdex. Is-Sur Noel Formosa baġat ittra ta' ringrazzjament lil MTA fejn irringrazzjahom tal-



SAN LAWRENZ

opportunita' li dan il-programm ittella' mir-raħal ta' San Lawrenz u tal-ghajjnuna kollha li ngħatat minn naħa tal-awtorita' biex dan l-avveniment seta' kien possibbli.

- 8.3 Il-Kunsillier, is-Sur Franco Buhagiar qal li hu flimkien mal-Viċi-Sindku s-Sur Anthony Formosa attendew għal-laqqgħa ta' konsultazzjoni ta' qabel il-*budget* fejn iltaqgħu mal-Onorevoli Edward Scicluna, Ministru tal-Finanzi. Huma għamlulu stedina sabiex jagħmel żjara lill-Kunsill Lokali ta' San Lawrenz. L-Onorevoli Ministru wera li ħa pjaċir b'din l-istedina u għalhekk is-Sindku, is-Sur Noel Formosa se jiehū ħsieb li jistiednu formalment bħala Sindku.
- 8.4 Saret diskussjoni fuq Trejjet I-10 t'Awwissu. Gie deċiż li jew issir tabella sabiex l-aċċess għal din it-triq ikun għar-residenti u għall-bdiewa biss jew issir *one-way*. Se nieħdu parir x'inhū l-aħjar li jsir mingħand Transport Malta.
- 8.5 Is-Sindku, is-Sur Noel Formosa qal li dwar il-*bollards* tal-Pjazza hemm bżonn li ssir xi ħaġa peress li qed iżomm l-ilma man-naħa t'isfel tagħhom b'konsegwenza li imbagħad jista' jsir ilhom il-ħsara. Se nkellmu lill-Perit Edward Scerri biex naraw x'jista' jsir.
- 8.6 Il-Kunsillier, is-Sur Franco Buhagiar semma l-ħtieġa li jsir *parking* organizzat f'Daħlet il-Gnien peress li bil-mod li qed isir il-*parking* qed ikun ta' nkonvenjent tar-residenti ta' dik it-trejqa. Se ngħaddu dan is-suġġeriment lil Transport Malta biex jiggwidawna kif jista' isehħ dan.
- 8.7 Is-Sindku, is-Sur Noel Formosa qal li reġa' tkellem mas-Sinjura Tereza Żammit dwar l-ilment li kellha. Gie deċiż li se jsiru erba' *bollards* tas-siment quddiem il-bankina biex jiġi evitat kull periklu li xi vettura taħbat mar-residenza tagħha. Dan ix-xogħol se jagħmlu s-Sur Joe Grima.
- 8.8 Is-Sindku, is-Sur Noel Formosa semma' ż-żjara li saret mill-membri tal-Kunsill f'Amaseno. Huwa qal li marru tajjeb ħafna u kemm damu hemm ħadmu sabiex isir ġemellaġġ bejn iż-żewġ komunitajiet.
- 8.9 Is-Sindku, is-Sur Noel Formosa qal li kellu proposta għall-proġett tal-Unjoni Ewropea tal-Erasmus bl-isem Green Event Manager. Dan jitratta li jinstabu 5 parteċipanti minn Malta li jingħaqdu ma' 5 parteċipanti minn Spanja u 5 mill-Italja u matul is-sena 2016 jwettqu dan il-proġett. Wara li saru kuntatti mal-*project manager* u gie diskuss x'hemm bżonn isir, gie deċiż li l-Kunsill ma jipparteċipax peress li ma hemmx żmien biżżejjed biex jinstabu persuni biex ikunu jistgħu jieħdu sehem f'dan il-proġett. Il-persuni riedu jkunu gradwati u li għadhom ma jaħdmux. Kien f'it diffiċli li jinstabu persuni għax s'issa fil-maġġoranza, min jispicċa mill-Universita' jsib fejn jaħdem.




9.0 Approvazzjoni ta' pagamenti

- 9.1 Il-Kunsill approva unanimement il-pagamenti annessi ma' dawn il-minuti. Il-pagamenti ma' nqrawx waqt il-laqqgħa peress li kienu mibgħuta minn qabel lill-kunsilliera permezz ta' *e-mail*.

10.0 Gheluq u data għal-laqqgħa oħra

Il-laqqgħa spiċċat fis-7.30 pm. Gie deċiż li laqqgħa oħra ssir nhar il-Gimgha 30 ta' Ottubru, 2015 fl-4.30 pm.



Noel Formosa
Sindku



Josephine Sultana
Aġent Segretarju Eżekuttiv